



(අටවැනි පාර්ලිමේන්තුව - තෙවැනි සභාවාරය)

අංක 3(1).]

පාර්ලිමේන්තුවේ අංක 3 දරන න්‍යාය පුස්තකය හා සම්බන්ධ පරිපූරකය

නිකුත් කළේ 2019 ජූලි 26 වැනි සිකුරාදා

2019 අගෝස්තු 06 වැනි අභ්‍යන්තරවාදා යෝජනා පිළිබඳ දැනුම්දීම සහ දිනට නියමිත වැඩකටයුතු

*

අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෙහවන කටයුතු අමාත්‍යතුමා,— මහජන ආරක්ෂක ආඥාපනත යටතේ යෝජනාව,— 1959 අංක 8 දරන පනතින් ද, ජාතික රාජ්‍ය සභාවේ 1978 අංක 6 දරන පනතින් සහ 1988 අංක 28 දරන පනතින් ද සංශෝධිත (40 වැනි අධිකාරය වූ) මහජන ආරක්ෂක ආඥාපනතේ 2 වැනි වගන්තිය යටතේ ජනාධිපතිතුමා විසින් ඉහත කී ආඥාපනතේ II වැනි කොටසේ විධිවිධාන 2019 ජූලි 22 වැනි දින සිට ශ්‍රී ලංකාව මුළුල්ලේම ක්‍රියාත්මක කරමින් කරන ලද ප්‍රකාශනය අනුමත කළ යුතු ය.

*

මුදල් අමාත්‍යතුමා,— මුදල් පනත යටතේ නියමය,— 2004 අංක 11 දරන මුදල් පනතේ 26 වගන්තිය සමඟ කියවිය යුතු 22 වගන්තිය යටතේ ජාත්‍යන්තර විදුලි සංදේශ ක්‍රියාකරු බද්ද සම්බන්ධයෙන් මුදල් අමාත්‍යවරයා විසින් පනවන ලදුව, 2019 මැයි 14 දිනැති අංක 2123/19 දරන අති විශේෂ ගැසට් පත්‍රයේ පළ කරනු ලැබ, 2019.07.25 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*

සංවර්ධන උපායමාර්ග සහ ජාත්‍යන්තර වෙළඳ අමාත්‍යතුමා,— ශ්‍රී ලංකා අපනයන සංවර්ධන පනත යටතේ නියෝගය,— 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වගන්තිය යටතේ සෙස් බදු සම්බන්ධයෙන් සංවර්ධන උපායමාර්ග හා ජාත්‍යන්තර වෙළඳ අමාත්‍යවරයා විසින් සාදන ලදුව, 2019 අප්‍රේල් 04 දිනැති අංක 2117/46 දරන අති විශේෂ ගැසට් පත්‍රයේ පළ කරනු ලැබ, 2019.07.26 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*

අමාත්‍ය මණ්ඩලයේ සාමාජික නොවන විද්‍යා, තාක්ෂණ හා පර්යේෂණ අමාත්‍යතුමා,— බුද්ධිමය දේපළ පනත යටතේ නියෝග,— 2003 අංක 36 දරන බුද්ධිමය දේපළ පනතේ 6, 9, 17, 18 සහ 25 වගන්ති සමඟ කියවිය යුතු එකී පනතේ 204 වගන්තිය යටතේ ගීත හෝ සංගීතමය නිර්මාණවල හිමිකරුවන්ට කර්තෘභාග ගෙවීමේ යාන්ත්‍රණය ක්‍රියාත්මක කර ගැනීම සඳහා සහ සාමූහික සංගම් බලගැන්වීම සම්බන්ධයෙන් විද්‍යා, තාක්ෂණ හා පර්යේෂණ අමාත්‍යවරයා විසින් සාදන ලදුව, 2019 ජූනි 17 දිනැති අංක 2128/6 දරන අති විශේෂ ගැසට් පත්‍රයේ පළ කරනු ලැබ, 2019.07.24 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

(2)

2019 අගෝස්තු 09 වැනි සිකුරාදා
යෝජනා පිළිබඳ දැනුම්දීම සහ දිනට නියමිත වැඩකටයුතු

පා.72/'19

ගරු තුෂාර ඉදුනිල් අමරසේන මහතා,— පබ්ලිස්තුවර රාජධානිය සංචාරක සැලැස්මට ඇතුළත් කොට සංවර්ධනය කිරීම,— ශ්‍රී ලංකාවේ පැරණි රාජධානියක් ලෙස සැලකෙන පබ්ලිස්තුවර රාජධානිය සංචාරක සැලැස්මට ඇතුළත් කොට සංවර්ධනය කළ යුතුයැයි මෙම පාර්ලිමේන්තුව යෝජනා කරයි.

පා.73/'19

ගරු වාසුදේව නානායක්කාර මහතා,— පුරවැසියන්ගේ සෞඛ්‍ය අයිතිය ආරක්ෂා කළ ව්‍යවස්ථාවට අන්තර්ගත කිරීම,— ශ්‍රී ලංකාවේ සෑම පුරවැසියෙකුටම තමන්ට වැළඳෙන රෝගාබාධයක් හෝ මුහුණපෑමට සිදුවන අනතුරක් හෝ සම්බන්ධයෙන් රජයේ වියදමින් නොමිලේ ප්‍රතිකාර ලබා ගැනීමට ඇති අයිතිය ද, බෝවන හෝ බෝනොවන රෝගාබාධ වළක්වා ගැනීමට අවශ්‍ය නිවාරණ හා උපදේශන මෙන්ම, පුනරුත්ථාපන සේවාවන් ගුණාත්මකව හා සාධාරණව ලබා ගැනීමට ඇති අයිතිය ද පිළිගනිමින් එය ශ්‍රී ලංකාවේ ආරක්ෂා කළ ව්‍යවස්ථාවට අන්තර්ගත විය යුතුයැයි මෙම පාර්ලිමේන්තුව යෝජනා කරයි.

පා.74/'19

ගරු රොෂාන් රණසිංහ මහතා,— ශ්‍රී ලාංකීය පුරවැසියන්ගේ විවාහ සම්බන්ධයෙන් පොදු නීති මාලාවක් සකස් කිරීම,— ශ්‍රී ලංකාවේ ජීවත්වන විවිධ ජාතීන් බෙදා වෙන් කරන ආකාරයේ නීති රට තුළ ක්‍රියාත්මක වන හෙයින්, ඒවා නිවැරදි කිරීම පිණිස විශේෂයෙන් විවාහවීමේ නීතිය සෑම පුරවැසියෙකුටම පොදු නීතියක් විය යුතු බවත්, උඩරට විවාහ නීතිය, මුස්ලිම් විවාහ නීතිය වශයෙන් වෙනස් නොවිය යුතු බවත්, එක් පුරවැසියෙකුට සිදුකර ගත හැක්කේ එක් විවාහයක් පමණක් බවත්, එය වයස අවුරුදු 18 සම්පූර්ණ වීමෙන් අනතුරුව බවත් ශ්‍රී ලාංකීය පුරවැසියන්ගේ විවාහ සම්බන්ධයෙන් පොදු නීති මාලාවක් සකස් කළ යුතුයැයි මෙම පාර්ලිමේන්තුව යෝජනා කරයි.

2019 සැප්තැම්බර් 17 වැනි අඟහරුවාදා
වාචික පිළිතුරු අපේක්ෂා කරන ප්‍රශ්න

23/'18

ගරු හේමා විතානගේ මහතා,— අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යවරයාගෙන් ඇසීමට,— (3)

- (අ) රත්නපුර දිස්ත්‍රික්කයේ, වැලිගෙපොල ප්‍රාදේශීය ලේකම් කොට්ඨාසයේ, අම්බැවිල හන්දියේ සිට රංවල හරහා උඩවෙල මාර්ගය වසර ගණනාවක සිට අළුත්වැඩියා නොකිරීම හේතුවෙන් දැඩි ලෙස අබලන්ව ඇති බව එතුමා දන්නෙහිද?
- (ආ) (i) එම මාර්ගය අයත්වන ආයතනය කවරේද;
- (ii) මෙම මාර්ගය ගමනාගමනයට සුදුසු වන ලෙස අළුත්වැඩියා කිරීමට සැලසුම්කර තිබේද;
- (iii) එසේ නම්, අළුත්වැඩියා කිරීම ආරම්භ කරනු ලබන දිනය සහ අවසන් කිරීමට යෝජිත දිනය කවරේද;
- (iv) එම මාර්ගය සංවර්ධනය කිරීම සඳහා ඇස්තමේන්තුගත මුදල කොපමණද;
- (v) මේ වනවිට එම මුදල් වෙන්කර තිබේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

138/'18

ගරු වමින්ද විජේසිරි මහතා,— කඳුරට නව ගම්මාන, යටිතල පහසුකම් හා ප්‍රජා සංවර්ධන අමාත්‍යතුමාගෙන් ඇසීමට,— (3)

- (අ) (i) බදුල්ල දිස්ත්‍රික්කයේ, වැවිලි සමාගම් ආශ්‍රිතව සේවය කරන සේවකයන්ගේ හා ඔවුන්ගේ පවුල්වල මන්ද පෝෂණය ඉහළ මට්ටමක පවතින බව දන්නේද;
- (ii) යහපාලන රජය විසින් ජනතාවගේ පෝෂණ මට්ටම ඉහළ නැංවීම සඳහා ලබාදෙන “පෝෂණ මල්ල” වැඩසටහනට සමගාමීව, වතු වැවිලි සමාගම් හරහා ද එම ජනතාවට පෝෂණ මල්ලක් ලබාදීම සුදුසු බව පිළිගන්නේද;
- (iii) එසේ නම්, වතු වැවිලි සමාගම් හරහා එවැනි වැඩසටහනක් දියත් කිරීමට අමාත්‍යාංශය ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

194/'18

ගරු (වෛද්‍ය) නලින්ද ජයතිස්ස මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (3)

- (අ) (i) 2013 සිට මේ දක්වා ශ්‍රී ලංකාවේ ජනාධිපතිවරයන් විසින් සිදුකළ විදේශ සංචාර සහ එම සංචාරවල අරමුණු;
- (ii) එම එක් එක් සංචාරය සඳහා සහභාගී වූ පුද්ගලයන් සංඛ්‍යාව සහ ඔවුන්ගේ තනතුරු;
- (iii) එම එක් එක් සංචාරය සඳහා වියදම් කළ මුදල;

එක් එක් වර්ෂය අනුව වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

242/'18

ගරු රෝහිණි කුමාරි විජේරත්න මහත්මිය,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (3)

- (අ) (i) උමා ඔය සංවර්ධන ව්‍යාපෘතිය හේතුවෙන් බොහෝ පිරිසකගේ නිවාසවලට හානි සිදු වී ඇති බවත්;
- (ii) එසේ නිවාස හානි වූ පිරිසෙන් 220 දෙනෙකුට සිය නිවාස අතහැර දමා යන ලෙස දැනුම් දී ඇති බවත්;

එතුමා දන්නෙහිද?

- (ආ) (i) එසේ නිවාස අතහැර යන ලෙස දැනුම් දී ඇති නිවාස හිමියන්ගේ නම් හා ලිපිනයන් කවරේද;
- (ii) නිවාස අතහැර යෑමට පෙර ඔවුන්ට ලබා දුන් පොරොන්දු මෙතෙක් ඉටු වී නොමැති බව දන්නේද;
- (iii) පීඩාවට පත් 220ක් පමණ වූ නිවාස හිමියන්ගේ ගැටලුව විසඳීමට අමාත්‍යාංශය ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

(4)

342/'18

ගරු ඉෂාක් රහුමාන් මහතා, — අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යාංශයෙන් ඇසීමට, — (2)

(අ) (i) ඉපලෝගම ප්‍රාදේශීය ලේකම් කොට්ඨාසයේ සිරිමාගම නමැති ගම හා කලාවැව සම්බන්ධ කිරීම සඳහා පාලමක් ඉදිකිරීමට සැලසුම් කර මුල් ගල පිහිටුවා වර්ෂ ගණනාවක් ගත වී ඇති බව දන්නේද;

(ii) එසේ නම්, එම කාර්යය ආරම්භ කිරීමට බලාපොරොත්තු වන දිනය කවරේද; යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

373/'18

ගරු වේලු කුමාර් මහතා, — රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යාංශයෙන් ඇසීමට, — (2)

(අ) (i) ජනතා වතු සංවර්ධන මණ්ඩලය සතු රහතැන්ගොඩ වතුයායේ 2002 වර්ෂයේදී සේවය කරන ලද වතු කම්කරුවන් සංඛ්‍යාව කොපමණද;

(ii) වර්ෂ 2000 සිට 2015 දක්වා මෙම වතුයායේ සේවය කර විශ්‍රාම ගැන්වූ පිරිමි සහ කාන්තා වතු කම්කරුවන් සංඛ්‍යාව වෙන් වෙන් වශයෙන් කොපමණද;

(iii) එසේ විශ්‍රාම ගැන්වූ කම්කරුවන් අතරින් මේ වනවිටත් සේවක අර්ථසාධක අරමුදල් ප්‍රතිලාභ, සේවා නියුක්තියන්ගේ භාර අරමුදල්, විශ්‍රාම පාරිතෝෂිකය ගෙවා නොමැති කම්කරුවන් සංඛ්‍යාව කොපමණද;

(iv) එම එක් එක් කම්කරුවාගේ නම, ලියාපදිංචි සාමාජික අංකය, සේ.අ.අරමුදල්, සේ.නි.භා.අරමුදල් සහ විශ්‍රාම පාරිතෝෂිකයේ හිඟ මුදල වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

381/'18

ගරු එස්. එම්. මරික්කාර් මහතා, — අග්‍රාමාත්‍යාංශය සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යාංශයෙන් ඇසීමට, — (3)

(අ) (i) මේ වනවිට වසර 106ක් සපුරන ශ්‍රී ලංකා බාලදක්ෂ ව්‍යාපාරයට 75000 කට අධික බාලදක්ෂ දරු දැරියන් අයත් වන බවත්;

(ii) බාලදක්ෂයන් “වැඩ සතියේ” දී වාර්ෂිකව උපයා බාලදක්ෂ මූලස්ථානයට ලබා දෙන රුපියල් මිලියන 8ක මුදල පසුගිය පස් වසරක කාලයේදී නිසි ක්‍රමවේදයකින් තොරව වියදම් කර ඇති බවත්;

(iii) මූලස්ථාන ගොඩනැගිල්ල ඉදිකිරීමේදී බාලදක්ෂ කමිටු සාමාජිකත්වයේ අවසරයකින් තොරව, හිටපු ප්‍රධාන බාලදක්ෂ කොමසාරිස් නිමල් ද සිල්වා මහතාගේ හිතවත් සමාගමකට උපදේශක ගාස්තු ලෙස රුපියල් මිලියන 8ක්ද, නිසි පරිදි ඉදිකිරීම් නොකළ ගොඩනැගිල්ල වෙනුවෙන් රුපියල් මිලියන 14ක්ද ගෙවා ඇති බවත්;

(iv) බාලදක්ෂ “වැඩ සතියේ” උපයන ලද මුදල් භාවිතා කරමින් වන සංරක්ෂණ දෙපාර්තමේන්තුවේ නිසි අවසරකින් තොරව නුවරඑළිය ප්‍රදේශයේ බාලදක්ෂ කඳවුරක් සඳහා ඉදිකරන ලද සිමෙන්ති කුටි තහනම් කිරීම හේතුවෙන් විශාල මූල්‍ය පාඩුවක් සිදුවී ඇති බවත්;

එතුමා දන්නෙහිද?

(5)

- (ආ) (i) මේ වනවිට මෙම මුදල් අවභාවිතාව සම්බන්ධයෙන් විධිමත් විමර්ශනයක් ආරම්භ කර තිබේද;
- (ii) එහි ප්‍රගතිය කවරේද;
- (iii) නොඑසේ නම්, ඉදිරි කාලයේදී මෙම කාරණය සම්බන්ධයෙන් පූර්ණ විමර්ශනයක් සිදු කරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

427/'19

ගරු කනක හේරත් මහතා, — ප්‍රාථමික කර්මාන්ත සහ සමාජ සවිබලගැන්වීම් අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ ගම්මිරිස් වගා කර ඇති බිම් ප්‍රමාණය කොපමණද;
- (ii) වර්ෂ 2015 සිට 2018 දක්වා මෙරට ගම්මිරිස් ඵලදාව එක් එක් වර්ෂය අනුව වෙන් වෙන් වශයෙන් කොපමණද;
- (iii) වර්ෂ 2015 සිට 2018 දක්වා අපනයනය කරනු ලැබූ ගම්මිරිස් ප්‍රමාණය එක් එක් වර්ෂය අනුව වෙන් වෙන් වශයෙන් කොපමණද;
- (iv) මෙරට නිෂ්පාදිත ගම්මිරිස්වලට වඩා වැඩි ප්‍රමාණයක් මෙම වර්ෂ තුළදී අපනයනය කර තිබේද;
- (v) එසේ නම්, ශ්‍රී ලංකාව ගම්මිරිස් ආනයනය කරනු ලබන්නේද;
- (vi) ශ්‍රී ලංකාව ගම්මිරිස් ආනයනය කරනු ලබන රටවල් කවරේද;
- යන්න එතුමා මෙම සභාවට දන්වන්නෙහිද?
- (ආ) (i) ශ්‍රී ලංකාවට ගම්මිරිස් ආනයනය කිරීම මගින් මෙරට ගම්මිරිස් වගාව විනාශ වී යන අතර අභි-සක ගම්මිරිස් ගොවීන්ට අසාධාරණයක් සිදු කරමින් ඉහළ මට්ටමේ ව්‍යාපාරිකයන් කිහිපදෙනෙකුට පමණක් ප්‍රතිලාභ අත් වන බව දන්නේද;
- (ii) ගම්මිරිස් කර්මාන්තය නැවත නභා සිටුවීමට යම් වැඩපිළිවෙළක් ක්‍රියාත්මක කරන්නේද;
- (iii) එසේ නම්, එය කවරක්ද;
- (iv) එම වැඩපිළිවෙළ ක්‍රියාත්මක කරනු ලබන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

437/'19

ගරු ජයන්ත සමරවීර මහතා, — රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යතුමාගෙන් ඇසීමට, — (2)

- (අ) (i) 2018.06.30 දිනට බදු පදනම මත පිටස්තර පුද්ගලයන්ට ලබා දී ඇති ජනතා වතු සංවර්ධන මණ්ඩලයට අයත් ඉඩම් ප්‍රමාණය කොපමණද;
- (ii) ඒවා ලබා දී ඇති පුද්ගලයන්ගේ හා ආයතනවල නම, ලිපිනය, බදු දී ඇති කාලය, බදු දී ඇති ඉඩමේ ප්‍රමාණය හා බදු මුදල වෙන් වෙන් වශයෙන් කවරේද;
- (iii) මෙම ඉඩම් බදු දීමේදී විවෘත වෙළෙඳපොළ මිල ගණන් අනුව දේපළ තක්සේරු කර ඒ අනුව බදු මුදල් අය කිරීම සිදු කර තිබේද;
- යන්න එතුමා සඳහන් කරන්නෙහිද?
- (ආ) (i) ඉඩම් බද්දට ලබා ගත් පුද්ගලයන් ඒවා අතුරු බදු දී ඇත්නම්, එම ඉඩම් කවරේද;

(6)

- (ii) එසේ අතුරු බදු ලබා දුන් අයගේ නම, ලිපිනය, බදු දී ඇති කාලය, ඉඩමේ ප්‍රමාණය හා බදු මුදල වෙන් වෙන් වශයෙන් කවරේද;
 - (iii) බදු අය කිරීම යාවත්කාලීන නොකිරීම හේතුවෙන් හා නීතිවිරෝධී අතුරු බදු දීම හේතුවෙන් පසුගිය වර්ෂ තුනේදී මණ්ඩලයට කොපමණ මුදලක් අහිමි වී තිබේද;
 - (iv) බදු ගිවිසුම ප්‍රකාරව අතුරු බදු දීමට එරෙහිව ගත හැකි ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

446/19

ගරු සුසන්ත පුංචිනිලමේ මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (2)

- (අ) (i) ජනාධිපතිවරයා සහ ආරක්ෂක අමාත්‍යාංශයේ, හිටපු ලේකම් ගෝඨාභය රාජපක්ෂ මහතාට එරෙහි කුමන්ත්‍රණයක් සම්බන්ධයෙන් චෝදනා ලබා සිටින නියෝජ්‍ය පොලිස්පති නාලක ද සිල්වා මහතා LTTE සාමාජිකයෙකු, දෙමළ ඩයස්පෝරාව සහ නම් දරා සිටින පාතාල සාමාජිකයෙකු සමඟ සම්බන්ධතා පවත්වා ඇති අයෙකු වන බැවින්, ජනාධිපතිවරයාට සහ ආරක්ෂක අමාත්‍යාංශයේ හිටපු ලේකම්වරයාට දැනට ලබාදී ඇති ආරක්ෂාව වැඩි නොකරන්නේ මන්ද;
- (ii) ජනාධිපතිවරයා සහ ආරක්ෂක අමාත්‍යාංශයේ හිටපු ලේකම්වරයා දිවයින පුරා මහජන හමු වීම් ඇතුළු විවිධ කටයුතුවල නිරත වන බැවින්, ඔවුන්ගේ ප්‍රවාහන කටයුතු සඳහා වෙඩි නොවදින රථ හෝ එවැනි පහසුකම් ලබා නොදෙන්නේ මන්ද;
- (iii) මේ සම්බන්ධයෙන් කරුණු අනාවරණය කළ නාමල් කුමාර නමැත්තා ප්‍රකාශ කරන පරිදි සිද්ධියට අදාළ තාක්ෂණික සාක්ෂි විනාඩි 05ක් වැනි කෙටි කාලයකින් විනාශ කළ හැකි බැවින්, පරීක්ෂණ සිදුවන විටත් එකී නියෝජ්‍ය පොලිස්පතිවරයා සේවයේ තබා ගැනීමට පොලිස්පතිවරයාට ඇති අවශ්‍යතාවය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

453/19

ගරු ආනන්ද අලුත්ගමගේ මහතා,— ප්‍රාථමික කර්මාන්ත සහ සමාජ සවිබලගැන්වීම් අමාත්‍යතුමාගෙන් ඇසීමට,— (1)

- (අ) (i) වැඩිහිටි තැනැත්තන් සඳහා වන ජාතික සභාව සහ ජාතික වැඩිහිටි මහලේකම් කාර්යාලයේ කාර්යභාරයන් කවරේද;
- (ii) 2017 වර්ෂයේදී මහජන සුබසාධනය උදෙසා සිදුකළ වැඩසටහන් කවරේද;
- (iii) එම වැඩසටහන් වෙනුවෙන් වැය කළ මුදල කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) මේ වනවිට ශ්‍රී ලංකාවේ වැඩිහිටි ජනගහනය සීඝ්‍ර ලෙස ඉහළ යන බවත්;
- (ii) වැඩිහිටි ජනගහනයෙන් බොහෝ දෙනෙකුට ජීවත් වීමට කිසිදු ආදායමක් නොමැති බවත්;
- (iii) ආදායම් උපයාගත හැකි ආකාරය පිළිබඳ දැනුම ප්‍රමාණවත් නොවන බවත්;

(7)

(iv) දරුවන් ඔවුන්ව රැකබලා ගැනීම ප්‍රතික්ෂේප කිරීම හේතුවෙන් අසරණ වී ඇති බවත්;

එතුමා පිළිගන්නෙහිද?

(ඇ) එසේ නම්, ඒ සඳහා ගනු ලබන විසඳුම් කවරේද යන්නත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

1052/'19

ගරු සනත් නිශාන්ත පෙරේරා මහතා,— අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යතුමාගෙන් ඇසීමට,— (1)

(අ) (i) ආගමන විගමන දෙපාර්තමේන්තුවේ, සේවයේ නියුතු ශ්‍රී ලංකා පරිපාලන සේවයට අයත් නිලධාරීන් සංඛ්‍යාව කොපමණද;

(ii) දෙපාර්තමේන්තුවේ තනතුරුවල දැනට පුරප්පාඩු පවතින්නේ නම්, එම පුරප්පාඩු සංඛ්‍යාව කොපමණද;

(iii) ආගමන විගමන පාලක ජෙනරාල් තනතුර ශ්‍රී ලංකා පරිපාලන සේවයේ කුමන ශ්‍රේණියකට අයත් තනතුරක්ද;

(iv) එම තනතුර මේ වනවිට පුරප්පාඩු වී පවතින්නේ නම්, පුරප්පාඩු වූ දිනය කවරේද;

(v) රටේ පවතින වර්තමාන ආරක්ෂක තත්ත්වය අනුව, මෙම තනතුර පිරවීමට පියවර නොගැනීම තුළ රටේ ආරක්ෂක තත්ත්වයට එය සෘජුවම බලපාන බව පිළිගන්නේද;

(vi) එසේ නම්, එම පුරප්පාඩුව පුරවනු ලබන දිනය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

528/'19

ගරු බිමල් රත්නායක මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන, වෘත්තීය පුහුණු හා නිපුණතා සංවර්ධන සහ යෞවන කටයුතු අමාත්‍යතුමාගෙන් ඇසීමට,— (2)

(අ) (i) දේශීය හා විදේශීය අධ්‍යාපන කටයුතු සඳහා ශ්‍රී ලාංකිකයන්ට ජනාධිපති අරමුදල මගින් පූර්ණ හෝ අර්ධ ශිෂ්‍යත්ව ලබාදීමේ වැඩපිළිවෙළක් තිබේද;

(ii) එසේ නම්, එම වැඩපිළිවෙළ අනුව ඒ සඳහා සුදුස්සන් තෝරා ගනු ලබන පදනම හා ක්‍රමවේදය කවරේද;

(iii) අ.පො.ස. (උසස් පෙළ) ඉහළම ලකුණු ලබාගන්නා ශිෂ්‍යයන්ට ශිෂ්‍යත්ව ලබාදීමේ ක්‍රමවේදයක් තිබේද;

(iv) පශ්චාත් උපාධි අධ්‍යාපනය සඳහා උපාධිධාරීන්ට ශිෂ්‍යත්ව ලබාදීමේ ක්‍රමවේදයක් තිබේද;

(v) ඉහත (iii) සහ (iv) හැර වෙනත් දේශීය හෝ විදේශීය ශිෂ්‍යත්ව ලබාදීමේ ක්‍රමවේදයක් තිබේද;

(vi) එසේ නම්, එම ක්‍රමවේදය කවරේද;

(8)

- (vii) වර්ෂ 2005 සිට 2017 දක්වා ඉහත (iii) සහ (iv) හි සඳහන් ක්‍රමවේදවලට පරිබාහිරව, දේශීය හෝ විදේශීය ශිෂ්‍යත්ව ලබාගත් පුද්ගලයන්ගේ නම්, මුදල, ආයතන හා විදේශ රටක් නම්, එම රටෙහි නම එක් එක් වර්ෂය අනුව වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

565/'19

ගරු තුෂාර ඉඳුනිල් අමරසේන මහතා, — මුදල් අමාත්‍යතුමාගෙන් ඇසීමට, — (3)

- (අ) (i) 'ගොවිසෙන' ලෝකරැකියා ආරම්භ කළ දිනය කවරේද;
- (ii) එහි ආරම්භක අරමුණු කවරේද;
- (iii) එම ලෝකරැකියා ආරම්භයේ සිට මේදක්වා එය අලෙවි කිරීම මගින් ඉපයූ ආදායම වාර්ෂිකව වෙන් වෙන් වශයෙන් කවරේද;
- (iv) එම ආදායමෙන් ක්‍රියාත්මක වශයෙන් ලබාදුන් මුදල වාර්ෂිකව කොපමණද;
- (v) ගොවි ජනතාවගේ සුබසාධනය සඳහා වැයකළ මුදල කොපමණද;
- (vi) ඉදිරියේදී වැඩි මුදලක් ගොවි ජනතාවගේ සුබසාධනය සඳහා වැය කිරීමට අමාත්‍යාංශය ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

630/'18

ගරු උදය ප්‍රභාත් ගම්මන්පිල මහතා, — නිවාස, ඉදිකිරීම් සහ සංස්කෘතික කටයුතු අමාත්‍යතුමාගෙන් ඇසීමට, — (2)

- (අ) (i) 2018 සැප්තැම්බර් 30 දිනට ජාතික ලේඛනාරක්ෂක දෙපාර්තමේන්තුවේ පුරප්පාඩු වී ඇති අධ්‍යක්ෂ සහ සහකාර අධ්‍යක්ෂ තනතුරු සංඛ්‍යාව කොපමණද;
- (ii) එකී එක් එක් තනතුරු පුරප්පාඩුව ඇති වූ දිනය කවරේද;
- (iii) එකී තනතුරු පිරවීම සඳහා මේ වනතෙක් පියවර නොගැනීමට හේතු කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2019 සැප්තැම්බර් 18 වැනි බදාදා වාචික පිළිතුරු අපේක්ෂා කරන ප්‍රශ්න

24/'18

ගරු හේමා විතානගේ මහතා, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ භාවිතාවන දුරකථන ජාලයන් හරහා සිදුවන දෛශ්වලට සවන්දීම හෝ පටිගත කිරීම සඳහා උපකරණ පද්ධතියක් රජය හෝ යම් ආයතනයක් විසින් මෙරටට ගෙන්වා හෝ ස්ථාපිත කර තිබේද;
- (ii) එසේ නම්, එම පද්ධතියේ වටිනාකම කොපමණද;
- (iii) එම පද්ධතිය මගින් ආවරණය වන දුරකථන සංඛ්‍යාව කොපමණද;

(9)

(iv) එවැනි පද්ධතියක් ගෙන්වීමේ අරමුණු කවරේද;
යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

81/'18

ගරු දයාසිරි ජයසේකර මහතා, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට, — (2)

- (අ) (i) රැකියා දසලක්ෂයේ රජයේ වැඩසටහන යටතේ මේ වනවිට උත්පාදනය කර ඇති රැකියා සංඛ්‍යාව කොපමණද;
(ii) උපාධිධාරීන් වෙනුවෙන් ක්‍රියාත්මක කරන ලද රැකියා වැඩසටහන් කවරේද;
(iii) ඒ යටතේ බඳවාගෙන ඇති උපාධිධාරීන් සංඛ්‍යාව කොපමණද;
(iv) ඒ අතරින් පෞද්ගලික අංශයට යොමු කළ සංඛ්‍යාව කොපමණද;
(v) රජයේ රැකියා අවස්ථාවන් වෙත යොමු කළ සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) රජයේ ස්ථීර සේවයට බඳවා ගත් සංඛ්‍යාව කොපමණද;
(ii) රජයේ අනියම් සේවයට බඳවා ගත් සංඛ්‍යාව කොපමණද;
(iii) රජයට බඳවා ගත් සංඛ්‍යාව එක් එක් දිස්ත්‍රික්කය අනුව කොපමණද;
(iv) රජයේ දෙපාර්තමේන්තු, සංස්ථා ආදියට අනුයුක්ත කරන ලද සංඛ්‍යාව වෙන් වෙන් වශයෙන් කොපමණද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

143/'18

ගරු වමින්ද විජේසිරි මහතා, — මහානගර හා බස්නාහිර සංවර්ධන අමාත්‍යතුමාගෙන් ඇසීමට, — (2)

- (අ) (i) මහානගර හා බස්නාහිර සංවර්ධන අමාත්‍යාංශය යටතේ කැළිකසළ සම්බන්ධව කටයුතු කරන ආයතන තිබේද;
(ii) එසේ නම්, එම ආයතනවල නම් හා ලිපිනයන් කවරේද;
(iii) 2010 වර්ෂයේ සිට මේ දක්වා එම ආයතනවල නිලධාරීන් කැළිකසළ කළමනාකරණය සම්බන්ධව පුහුණු වැඩසටහන්වලට සහභාගී වී තිබේද;
(iv) එසේ නම්, ඒ සඳහා සහභාගී වූ නිලධාරීන්ගේ නම්, තනතුරු, වැඩමුළු පැවැති නගර හා වැය කරන ලද මුදල් ප්‍රමාණය වෙන් වෙන් වශයෙන් කවරේද;
(v) එසේ විදේශ පුහුණු ලැබූ නිලධාරීන්ගේ දැනුම හා අත්දැකීම් උපයෝගී කරගෙන කැළිකසළ කළමනාකරණය සඳහා අමාත්‍යාංශය ගත් පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

196/'18

ගරු (වෛද්‍ය) නලින්ද ජයතිස්ස මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (3)

- (අ) (i) 2015.01.09 දින සිට 2018.06.30 දින දක්වා අග්‍රාමාත්‍යවරයා විසින් සිදුකළ විදේශ සංචාර;
- (ii) එම සංචාරවල අරමුණු;
- (iii) එම එක් එක් සංචාරය සඳහා සහභාගි වූ පුද්ගලයන් සංඛ්‍යාව හා ඔවුන්ගේ තනතුරු;
- (iv) එම එක් එක් සංචාරය සඳහා වියදම් කළ මුදල;
- වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

833/'19

ගරු කේ. කාදර් මස්තෘන් මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (1)

- (අ) (i) වර්ෂ 2009 - 2012 කාල වකවානුවේදී ත්‍රස්තවාදයට එරෙහිව අවසන් යුද්ධයේදී, වවුනියා දිස්ත්‍රික්කයේ මැතික්කාම් අවකැන්ඩුවන්ගේ කඳවුරට, යොමු කරන ලද දහස් ගණනක් වූ පවුල්වලට උපකාර පිණිස දේශීය හා විදේශීය ආයතන හරහා විවිධ ආධාර ලැබුණු බව දන්නේද;
- (ii) එම කාලවකවානුවේදී දේශීය හා අන්තර්ජාතික සංවිධාන සහ විදේශ රටවලින් මැතික්කාම් කඳවුරෙහි වැඩකටයුතු සඳහා නොමිලේ ලබාදෙන ලද වාහන සංඛ්‍යාව කොපමණද;
- (iii) ඉහත වාහනවල වර්ගය හා දේශීය ලියාපදිංචි අංක කවරේද;
- (iv) එවකට එම වාහන භාවිතා කරනු ලැබුවේ කවුරුන්ද;
- (v) දැනට එම වාහන භාවිතා කරනු ලබන්නේ කවුරුන්ද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

429/'19

ගරු කනක හේරත් මහතා,— මුදල් අමාත්‍යතුමාගෙන් ඇසීමට,— (2)

- (අ) (i) “ගම්පෙරළිය” නමින් නව ග්‍රාමීය සංවර්ධන වැඩසටහනක් ආරම්භ කර තිබේද;
- (ii) එසේ නම්, ඒ යටතේ ක්‍රියාවට නැංවෙන ග්‍රාමීය ව්‍යාපෘතිවල ස්වභාවය කවරේද;
- (iii) මේ සඳහා සංවර්ධන යෝජනා ලබා ගනු ලබන ක්‍රමවේදය සහ එම යෝජනා ලබා ගනු ලබන්නේ කවර කමිටුවක් හරහාද යන්න දන්වන්නේද;
- (iv) මෙමගින් එක් වසරකට වෙන් කරනු ලබන ප්‍රතිපාදන ප්‍රමාණය කොපමණද;
- යන්න එතුමා මෙම සභාවට දන්වන්නෙහිද?
- (ආ) මෙම වැඩසටහනට අදාළ ව්‍යාපෘතිවල කොන්ත්‍රාත් කටයුතු සිදු කිරීමට බලාපොරොත්තු වන ක්‍රමවේදය කවරේද යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

438/'19

ගරු ජයන්ත සමරවීර මහතා,— රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යතුමාගෙන් ඇසීමට,— (2)

- (අ) (i) වර්ෂ 2015 සිට 2018 දක්වා ජනතා වතු සංවර්ධන මණ්ඩලයේ සේවකයන් වෙනුවෙන් ගෙවනු ලැබූ සේවක අර්ථසාධක අරමුදල්, සේවා නියුක්තයන්ගේ භාර අරමුදල් ඇතුළු ව්‍යවස්ථාපිත දීමනා සම්බන්ධ විස්තර වර්ෂය අනුව වෙන් වෙන් වශයෙන් ඉදිරිපත් කරන්නේද;
- (ii) මෙතෙක් ගෙවා නොමැති දීමනාවල එකතුව වර්ෂය අනුව වෙන් වෙන් වශයෙන් කොපමණද;
- (iii) ඉහත කී අරමුදල් සඳහා මුදල් නොගෙවීම සම්බන්ධයෙන් කම්කරු කොමසාරිස් කාර්යාලය මගින් පවරා ඇති නඩු සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

490/'19

ගරු ආනන්ද අලුත්ගමගේ මහතා,— මහාමාර්ග හා මාර්ග සංවර්ධන සහ ඛනිජ තෙල් සම්පත් සංවර්ධන අමාත්‍යතුමාගෙන් ඇසීමට,— (3)

- (අ) (i) මහනුවර දිස්ත්‍රික්කයේ පිහිටුවා ඇති ඉන්ධන පිරවුම්හල් සංඛ්‍යාව කොපමණද;
- (ii) එම පිරවුම්හල්වල ලිපිනයන් කවරේද;
- (iii) එම පිරවුම්හල් අතරින් ලංකා ඛනිජ තෙල් නීතිගත සංස්ථාව සතු පිරවුම්හල් හා IOC සමාගම සතු පිරවුම්හල් වෙන් වෙන් වශයෙන් කවරේද;
- (iv) 2010 වර්ෂයේ සිට මේ දක්වා මහනුවර දිස්ත්‍රික්කය තුළ ලබා දී ඇති ඉන්ධන පිරවුම්හල් බලපත්‍ර සංඛ්‍යාව කොපමණද;
- (v) එම බලපත්‍ර ලබාගත් පුද්ගලයන්ගේ නම් හා ලිපිනයන් කවරේද;
- (vi) එසේ බලපත්‍ර ලබාදීමෙන් ලංකා ඛනිජ තෙල් නීතිගත සංස්ථාව උපයාගත් මුදල කොපමණද;
- (vii) එසේ ඉන්ධන පිරවුම්හල් බලපත්‍ර ලබාදීමේ දී ලංකා ඛනිජ තෙල් නීතිගත සංස්ථාව සැලකිල්ලට ගනු ලැබූ නිර්ණායක කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

506/'19

ගරු එස්. එම්. මරික්කාර් මහතා,— මුදල් අමාත්‍යතුමාගෙන් ඇසීමට,— (2)

- (අ) (i) හිටපු මහබැංකු අධිපති, අපීත් නිවාඩ් කබිරාල් මහතාගේ නැගණිය වන ශිරෝමනී වික්‍රමසිංහ මහත්මිය, ලංකාපුත්‍ර බැංකුවේ ප්‍රධාන විධායක නිලධාරියා ලෙස කටයුතු කළ සමයේ දූෂණ හා වංචා සිදුවී තිබෙන බව ප්‍රශ්න වූ විට ඔහුගේ කුපර්ස් විගණන ආයතනය විසින් හෙලිදරව් කර ඇති බවත්;
- (ii) වර්ෂ 2006 සිට 2014 දක්වා බැංකු පනත උල්ලංඝනය කරමින් දේශපාලන හිතවතුන්ට ණය ලබාදී ඇති බවත්;
- (iii) නැවත ගෙවීමේ හැකියාව පිළිබඳ නොසලකා රජයේ ඉඩම්, පන්සල් සතු ඉඩම්, මුද්‍රා ඉඩම් සහ මැණික් ලෙස හඟවා තීරුවානා ගල් යනාදිය ඇපයට තබා ණය ලබා දී ඇති බවත්;
- එතුමා දන්නෙහිද?
- (ආ) (i) මේ ආකාරයෙන් ණය ලබාගෙන ඇති පුද්ගලයන් සහ ආයතන කවරේද;
- (ii) එම එක් එක් පුද්ගලයන් සහ ආයතන ලබාගත් ණය මුදල කොපමණද;

- (iii) මේ වනවිට එම ණය මුදල්වලින් නැවත ගෙවා ඇති ප්‍රමාණය කොපමණද;
- (iv) මෙලෙස ණය ලබා දීමට අනුමතිය ලබා දුන් එවකට ප්‍රධාන විධායක නිලධාරියා ඇතුළු අධ්‍යක්ෂ මණ්ඩලයට එරෙහිව නීතිමය ක්‍රියාමාර්ග ගෙන තිබේද;
- (v) එසේ නම්, එහි ප්‍රගතිය කවරේද;
- (vi) නොඑසේ නම්, මේ සම්බන්ධව විධිමත් නීතිමය ක්‍රියාමාර්ග ගන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

540/'19

ගරු බිමල් රත්නායක මහතා, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යොවන කටයුතු අමාත්‍යතුමාගෙන් ඇසීමට, — (3)

- (අ) (i) ශ්‍රී ලංකා ගුවන් හමුදාවේ එයාර් වයිස් මාර්ෂල් කේ.ටී.බී.පී. ජයම්පති මහතා 2008.01.08 දානමින් සහනදායී පදනම යටතේ මෝටර් රථයක් ආනයනය කිරීමට බලපත්‍රයක් ලබාගෙන තම වාහනය රේගුවෙන් නිදහස් කරගෙන ඇති බවත්;
 - (ii) එම නිලධාරියාට යළිත් සහනදායී පදනම මත මෝටර් රථයක් ලබාගත හැක්කේ වසර 5කට පසුව වුවද, ඉහත කී බලපත්‍රය පිළිබඳ තොරතුරු සාවද්‍ය ලෙස සඳහන් කරමින් 2011.01.14 දින එවකට සිටි ගුවන් හමුදාපතිවරයාගේ සහ ආරක්ෂක අමාත්‍යාංශයේ ලේකම්වරයාගේ නිර්දේශ සහිතව යළිත් සහනදායී පදනම යටතේ මෝටර් රථයක් ආනයනය කිරීමට අයදුම්පතක් ඉදිරිපත් කර, 2011.06.07 දින අදාළ බලපත්‍රය ලබාගෙන මෝටර් රථයක් ආනයනය කර ඇති බවත්;
 - (iii) ඒ අනුව ඔහු වක්‍රලේඛ නියමයන් උල්ලංඝනය කර ඇති බවත්;
- එතුමා දන්නෙහිද?

- (ආ) (i) ඒ අනුව, මෙම නිලධාරියාට එරෙහිව ගත් නීතිමය පියවර කවරේද;
 - (ii) වක්‍රලේඛ නියමයන්ට එරෙහිව සහනදායී පදනම යටතේ මෝටර් රථයක් ගෙන්වීමට මෙම නිලධාරියාට නිර්දේශ නිකුත් කිරීම පිළිබඳව එවකට සිටි ආරක්ෂක අමාත්‍යාංශයේ ලේකම්වරයාට හා ගුවන් හමුදාපතිවරයාට එරෙහිව ගනු ලැබූ නීතිමය පියවර කවරේද;
- යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

569/'19

ගරු කුෂාර ඉදුනිල් අමරසේන මහතා, — සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට, — (2)

- (අ) (i) 2010 වර්ෂයේ සිට මේ දක්වා කුරුණෑගල දිස්ත්‍රික්කයෙන් වාර්තා වී ඇති වකුගඩු රෝගීන් සංඛ්‍යාව කොපමණද;
- (ii) එම රෝගීන් සංඛ්‍යාව, එක් එක් ප්‍රාදේශීය ලේකම් කොට්ඨාසය අනුව කොපමණද;
- (iii) එම රෝගීන්ට අවශ්‍ය වෛද්‍ය පහසුකම් හා වෙනත් පහසුකම් ලබා දීමට අමාත්‍යාංශය ගෙන ඇති පියවර කවරේද;

(13)

(iv) කරුණාගල දිස්ත්‍රික්කය තුළ ඉතා වේගයෙන් පැතිර යන වකුගඩු රෝගය පාලනය කිරීමට අමාත්‍යාංශය ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

601/'18

ගරු වාසුදේව නානායක්කාර මහතා, — අමාත්‍ය මණ්ඩලයේ සාමාජික නොවන ජනමාධ්‍ය අමාත්‍යතුමාගෙන් ඇසීමට, — (2)

(අ) (i) අංක 01 ට ශ්‍රේණිගතව තිබූ ස්වාධීන රූපවාහිනී සේවය මේ වනවිට 06 වන ස්ථානයට පත් වී තිබේද;

(ii) එසේ නම්, එයට හේතු කවරේද;

යන්න එතුමා මෙම සභාවට දන්වන්නෙහිද?

(ආ) (i) වර්ෂ 2014 සහ 2017 දී ස්වාධීන රූපවාහිනී ආයතනයේ වාර්ෂික ආදායම වෙන් වෙන් වශයෙන් කොපමණද;

(ii) ස්වාධීන රූපවාහිනී සේවය විකිණීමේ ක්‍රියාදාමයක් සැකසෙමින් පවතින්නේද;

(iii) මෙම ආයතනයේ සේවක වැටුප් ගෙවනු ලබන්නේ ස්ථාවර තැන්පතුවලින්ද;

(iv) එසේ නම්, එයට හේතු කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

631/'18

ගරු උදය ප්‍රහාන් ගම්මන්පිල මහතා, — අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යතුමාගෙන් ඇසීමට, — (2)

(අ) වර්ෂ 1947 සිට 2000 දක්වා ශ්‍රී ලාංකික පුරවැසිභාවය ලබා දුන් ඉන්දියානු හෝ පාකිස්තානු ජාතිකයන් සංඛ්‍යාව, එක් එක් වර්ෂය අනුව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

638/'18

ගරු සුසන්ත පුංචිනිලමේ මහතා, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට, — (2)

(අ) ත්‍රස්ත විමර්ශන කොට්ඨාසය භාර හිටපු නියෝජ්‍ය පොලිස්පතිවරයා විසින් ජනාධිපතිවරයාට හා ආරක්ෂක අමාත්‍යාංශයේ, හිටපු ලේකම් ගෝඨාභය රාජපක්ෂ මහතාට එරෙහිව සිදු කළේ යැයි කියන කුමන්ත්‍රණය සම්බන්ධයෙන්,

(i) එම නියෝජ්‍ය පොලිස්පතිවරයාගෙන් ප්‍රකාශයක් ලබාගෙන තිබේද;

(ii) ඔහුගේ කාර්යාල, නිවාස හා ජංගම දුරකථන ඇමතුම් පිළිබඳ විමර්ශනයක් කර තිබේද;

(iii) දූෂණ විරෝධී බලකායේ මෙහෙයුම් අධ්‍යක්ෂක බව කියන නාමල් කුමාර මහතාට ජීවිත තර්ජන එල්ල වී ඇති බව කියන හෙයින්, ඒ සම්බන්ධ සත්‍ය අසත්‍යතාවය හෙළිකර ගන්නා තෙක්, ඔහුගේ ආරක්ෂාව තහවුරු කරන්නේද;

යන්න එතුමා මෙම සභාවට දන්වන්නෙහිද?

(ආ) ඉදිරි නීතිමය කටයුතුවලට බාධාවක් නොවන පරිදි මෙම සිද්ධියේ වත්මන් තත්ත්වය කෙසේද යන්නත් එතුමා මෙම සභාවට දන්වන්නෙහිද?

(ඇ) ජනාධිපතිවරයාගේ ආරක්ෂාව ඔහුගේ අභිමතය පරිදි තීරණය කළ හැකි වුවත්, හිටපු ජනාධිපති මහින්ද රාජපක්ෂ මහතාට හා ආරක්ෂක අමාත්‍යාංශයේ හිටපු ලේකම් ගෝඨාභය රාජපක්ෂ මහතාට ආරක්ෂාව වැඩි කිරීමට පියවර ගන්නේද යන්න තවදුරටත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

674/'18

ගරු වන්දිම ගමගේ මහතා,— අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යාංශයෙන් ඇසීමට,— (2)

- (අ) (i) අනුරාධපුර දිස්ත්‍රික්කයේ, කැකිරාව ප්‍රාදේශීය සභා බලප්‍රදේශයේ, අංක 635 ග්‍රාම නිලධාරී වසමේ පිහිටි මහවැව පාලම අබලන් වී ඇති බවත්;
- (ii) එම පාලම ප්‍රතිසංස්කරණය කිරීම සඳහා ප්‍රතිපාදන ඉල්ලා උතුරු මැද පළාත්, පළාත් පාලන කොමසාරිස්වරයා විසින් ඇස්තමේන්තුවක් ඔබ අමාත්‍යාංශය වෙත යොමු කර ඇති බවත්;
- (iii) අමාත්‍යාංශ ලේකම්වරයා විසින් ඒ සඳහා ප්‍රතිපාදන මේ දක්වා ලබා දී නොමැති බවත්;
- (iv) ඉදිරි වර්ෂ කාලයේදී මහවැව පාලම විනාශ වුවහොත්, ගම්මාන 8 ක ජීවත් වන 7000ක් පමණ වූ ගොවි ජනතාව ප්‍රවාහන දුෂ්කරතාවයකට පත්වී අසරණ වන බවත්;

එතුමා දන්නෙහිද?

(ආ) (i) මෙම පාලම ප්‍රතිසංස්කරණය කිරීමට පියවර ගන්නේද;

(ii) එසේ නම්, ඒ සඳහා ගතවන කාලය කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2019 සැප්තැම්බර් 19 වැනි බ්‍රහස්පතින්දා වාචික පිළිතුරු අපේක්ෂා කරන ප්‍රශ්න

26/'18

ගරු හේමා විතානගේ මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (2)

- (අ) (i) 2012 වර්ෂයේ සිට මේ දක්වා ශ්‍රී ලංකා පොලිසිය වෙත ලැබී ඇති ස්ත්‍රී දූෂණ, ලිංගික අපයෝජන හා ළමා අපචාර සම්බන්ධ පැමිණිලි සංඛ්‍යාව, එක් එක් දිස්ත්‍රික්කය අනුව වෙන් වෙන් වශයෙන් කොපමණද;
- (ii) එම පැමිණිලි අතරින් මේ වනවිට පරීක්ෂණ අවසන් කළ පැමිණිලි සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

ගරු දයාසිරි ජයසේකර මහතා, — සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට, — (1)

(අ) 2015 වර්ෂයේ සිට මේ දක්වා,

- (i) මිය ගොස් ඇති වකුගඩු රෝගීන් සංඛ්‍යාව;
- (ii) වකුගඩු රෝගයට ගොදුරු වී ඇති පුද්ගලයන් සංඛ්‍යාව;
- (iii) සිදු කර ඇති වකුගඩු බද්ධ කිරීම් සංඛ්‍යාව;

එක් එක් වර්ෂය අනුව වෙන් වෙන් වශයෙන් කොපමණද යන්න එතුමා සඳහන් කරන්නෙහිද?

- (ආ) (i) වකුගඩු රෝගය බහුලව ව්‍යාප්ත වී ඇති ප්‍රදේශ කවරේද;
- (ii) වකුගඩු රෝගය සඳහා කෘෂි රසායන භාවිතය හේතු වී තිබේ නම්, එම රෝගය පාලනය කිරීම සඳහා කෘෂිකර්ම අමාත්‍යාංශය සමඟ වැඩපිළිවෙළක් සකස් කර තිබේද;
- (iii) එසේ නම්, එම වැඩපිළිවෙළ සභාගත කරන්නේද;
- (iv) වකුගඩු රෝග පාලනයට ජාතික ප්‍රතිපත්තියක් සකස් කර තිබේද;
- (v) එසේ නම්, එම ජාතික ප්‍රතිපත්තිය සභාගත කරන්නේද;
- (vi) වකුගඩු රෝගීන් සඳහා අවශ්‍ය ඖෂධ රෝහල්වල අවශ්‍ය තරම් පවතීද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

ගරු (වෛද්‍ය) නලින්ද ජයතිස්ස මහතා, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට, — (1)

- (අ) (i) ඇස්බ්ලේටෝස් භාවිතය තහනම් කිරීමට රජය තීරණය කළ දිනය කවරේද;
- (ii) ඒ සඳහා බල පෑ හේතු කවරේද;
- (iii) එම තහනම සඳහා රජය විසින් පදනම් කරගත් විද්වත් කමිටු හෝ විශේෂඥ වාර්තා කවරේද;
- (iv) එම තහනම ඉවත් කිරීම සඳහා රජය තීන්දු කළ දිනය කවරේද;
- (v) ඒ සඳහා බල පෑ හේතු කවරේද;
- (vi) යළිත් ඇස්බ්ලේටෝස් භාවිතය සුදුසු බව නිර්දේශ කළ විද්වතුන් හෝ විශේෂඥයන් කවුරුන්ද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

ගරු කේ. කාදර් මස්තෘන් මහතා, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට, — (1)

- (අ) (i) වර්ෂ 2009 - 2012 කාලවකවානුවේදී යුද්ධයේ අවසන් අදියරේදී වවුනියා දිස්ත්‍රික්කයේ මැතික්කාම් කඳවුරෙහි අවතැන්වූ පවුල් දහස් ගණනක් රඳවා තබන ලද බව දන්නේද;
- (ii) එම කාලවකවානුවේදී එහි රැඳී සිටි පවුල් සංඛ්‍යාව එක් එක් මාසය අනුව වෙන් වෙන් වශයෙන් කොපමණද;

- (iii) ඉහත පවුල්වල සිටි මුළු පුද්ගලයන් සංඛ්‍යාව කොපමණද;
යන්න එතුමා සඳහන් කරන්නෙහිද?
- (ආ) (i) ඔවුන්ට එදිනෙදා පිසින ලද ආහාර ලබාදීම වෙනුවෙන් රජය වෙන්කළ මුදල කොපමණද;
- (ii) පුද්ගලයෙකුගේ උදේ ආහාර වේල, දහවල් ආහාර වේල හා රාත්‍රී ආහාර වේල වෙනුවෙන් වෙන් කරන ලද මුදල කොපමණද;
- (iii) බෙදා හරින ලද ආහාර නියමිත ප්‍රමිතියෙන් යුක්ත වූයේද;
- (iv) ඔවුන්ට ආහාර ලබාදීමේදී, ජාත්‍යන්තර, දේශීය ආයතන හා තනි පුද්ගලයන් ලබාදෙන ලද දායකත්වය ඇතුළු සම්පූර්ණ විස්තර කවරේද;
- (v) ලබා දෙන ලද ආහාරවල ගුණාත්මකභාවය සම්බන්ධයෙන් පැමිණිලි ලැබී තිබේද;
- (vi) එසේ නම්, ඒ සම්බන්ධයෙන් ගනු ලැබූ පියවර කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

424/'19

ගරු පද්ම උදයශාන්ත ගුණසේකර මහතා, — නිවාස, ඉදිකිරීම් සහ සංස්කෘතික කටයුතු අමාත්‍යතුමාගෙන් ඇසීමට, — (1)

- (අ) (i) ත්‍රිකුණාමලය දිස්ත්‍රික්කයේ, යාන්මය දාගැබ සහිත පුරාවිද්‍යාත්මක ස්ථානයක් ලෙස ගැසට් කර ඇති දිනය කවරේද;
- (ii) මෙතෙක් එම ස්ථානයේ කර ඇති පුරාවිද්‍යාත්මක සමීක්ෂණ හෝ ගවේෂණ කවරේද;
- (iii) ඒ සම්බන්ධයෙන් සම්පූර්ණ වාර්තාවක් ඉදිරිපත් කරන්නේද;
- (iv) යාන්මය දාගැබ බෝසර් කිරීමක් සිදුව ඇති බැවින් එයින් සිදු වී ඇති විනාශය සම්බන්ධයෙන් පූර්ණ වාර්තාවක් ඉදිරිපත් කරන්නේද;
- (v) එම විනාශය සම්බන්ධයෙන් ගනු ලැබූ නීතිමය පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

439/'19

ගරු ජයන්ත සමරවීර මහතා, — මහාමාර්ග හා මාර්ග සංවර්ධන සහ ඛනිජ තෙල් සම්පත් සංවර්ධන අමාත්‍යතුමාගෙන් ඇසීමට, — (2)

- (අ) (i) 2016.12.31 දිනට මාර්ග සංවර්ධන අධිකාරියේ අනුමතියකින් තොරව අධිකාරියට බඳවාගත් උපදේශකයන් හා මහජන සම්බන්ධතා නිලධාරීන් සංඛ්‍යාව වෙන් වෙන් වශයෙන් කොපමණද;
- (ii) එම පුද්ගලයන්ගේ, නම හා ලිපිනය, ගෙවනු ලබන දීමනාව, අනුයුක්ත කර ඇති ව්‍යාපෘතිය, බඳවා ගන්නා ලද ක්‍රමවේදය, අධ්‍යාපන හා වෙනත් සුදුසුකම් සහ ලබාදී ඇති ඇති වරප්‍රසාද වෙන් වෙන් වශයෙන් කවරේද;
- (iii) මේ වනවිට ඔවුන්ගෙන් කොපමණ සංඛ්‍යාවක් සේවයේ යෙදී සිටින්නේද;
- (iv) මේ සම්බන්ධයෙන් අමාත්‍යාංශය ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ, නම් ඒ මන්ද?

541/'19

ගරු බිමල් රත්නායක මහතා, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට, — (3)

- (අ) (i) දැනට වසර කිහිපයකට පෙර පොලිස් නිලධාරීන්ට රු.150,000/-ක සහන මිලකට යතුරුපැදි ලබා දුන් බවත්;
- (ii) එම යතුරුපැදි ලබා දීමේදී කිසිදු කොන්දේසියකට යටත් නොකළ බවත්;
- (iii) එසේ වුවද, යතුරුපැදි ලබා ගත් විශ්‍රාමික පොලිස් නිලධාරීන් සියලු දෙනාටම පාහේ රු.150,000 - 200,000 අතර මුදලක් ගෙවන ලෙස බල කර ඇති බවත්;
- (iv) එම මුදල ගෙවන තෙක් විශ්‍රාම වැටුප් ගෙවීම ආරම්භ නොකරන බව ඔවුන්ගේ සේවා ස්ථානවලින් දන්වා ඇති බවත්;
- (v) මේ අනුව විශ්‍රාමික පොලිස් නිලධාරීන් විශාල පිරිසක් දීර්ඝ කාලයක සිට විශ්‍රාම වැටුප් නොලැබීම හේතුවෙන් අසරණවී සිටින බවත්;

එතුමා දන්නෙහිද?

- (ආ) (i) මෙම පිරිසට විශ්‍රාම වැටුප් ගෙවීම පිණිස නොපමාව සුදුසු ක්‍රමවේදයක් සකසන්නේද;
 - (ii) එසේ නම්, එම දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

570/'19

ගරු තුෂාර ඉදුනිල් අමරසේන මහතා, — කර්මාන්ත හා වාණිජ කටයුතු, දිගුකාලීනව අවතැන් වූ පුද්ගලයන් නැවත පදිංචි කිරීම, සමුපකාර සංවර්ධන සහ වෘත්තීය පුහුණු හා නිපුණතා සංවර්ධන අමාත්‍යතුමාගෙන් ඇසීමට, — (2)

- (අ) (i) 2010 වර්ෂයේ සිට මේ දක්වා, ශ්‍රී ලංකාවට කිරිපිටි ආනයනය කිරීම සඳහා වැය වූ මුදල, එක් එක් වර්ෂය අනුව, වෙන් වෙන් වශයෙන් කොපමණද;
- (ii) ශ්‍රී ලංකාවට කිරිපිටි ආනයනය කරනු ලබන සමාගම්වල නම් සහ ඔවුන්ගේ නිෂ්පාදනවල නම් කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

633/'18

ගරු උදය ප්‍රහාන් ගම්මන්පිල මහතා, — අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යතුමාගෙන් ඇසීමට, — (2)

- (අ) (i) වර්ෂ 1948 සිට 2015 දක්වා විවිධ ගිවිසුම් සහ නීති යටතේ ශ්‍රී ලංකාවේ සිට ඉන්දියාවේ පදිංචියට ගිය හෝ යැවූ පුද්ගලයන් සංඛ්‍යාව;
- (ii) වර්ෂ 1983 සිට 2009 දක්වා සරණාගතයන් ලෙස ඉන්දියාවට ගිය පුද්ගලයන් සංඛ්‍යාව;
- (iii) වර්ෂ 2009 සිට 2017 දක්වා සරණාගතයන් ලෙස ඉන්දියාවට ගිය පුද්ගලයන්ගෙන් නැවත ශ්‍රී ලංකාවට පැමිණි පුද්ගලයන් සංඛ්‍යාව;

එක් එක් වර්ෂය අනුව වෙන් වෙන් වශයෙන් කොපමණද යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

761/'19

ගරු සුසන්ත පුංචිනිලමේ මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (3)

- (අ) (i) ආචාර්ය අයි. එච්. කේ. මහානාම මහතා, ඉඩම් අමාත්‍යාංශයේ ලේකම් තනතුර දැරීමට පෙර අග්‍රාමාත්‍ය අතිරේක ලේකම් තනතුර ද දරා ඇති බවත්;
- (ii) එම කාලයේදී ප්‍රධාන ගණන්දීමේ නිලධාරී ලෙස අමාත්‍යාංශ ටෙන්ඩර් මණ්ඩලවල තීරණ ගැනීම පමණක් නොව, අමාත්‍ය මණ්ඩලය පත්කළ ටෙන්ඩර් මණ්ඩලවල ද කටයුතු කර ඇති බවත්;

එතුමා දන්නෙහිද?

- (ආ) (i) ඖෂධ ආනයනය වැනි කටයුතු සම්බන්ධයෙන් අමාත්‍ය මණ්ඩලය පත්කළ ටෙන්ඩර් මණ්ඩලවල සභාපති/සාමාජික ලෙස ආචාර්ය මහානාම මහතා කටයුතුකර ඇති දින වකවානු හා දරා ඇති තනතුරු කවරේද;
- (ii) එම ටෙන්ඩර් මණ්ඩලවලට ටෙන්ඩර් ඉදිරිපත් කර ඇති ආයතන සහ ඒවායේ සභාපති, කළමනාකාර අධ්‍යක්ෂ හා අධ්‍යක්ෂ මණ්ඩල සාමාජිකයන්ගේ නම් හා ලිපිනයන් කවරේද;
- (iii) ඉදිරිපත්ව තිබූ ටෙන්ඩර්වලින් අනුමතිය ලද ටෙන්ඩර්වලට අදාළ ආයතන හා මිල ගණන් කවරේද;
- (iv) ආචාර්ය මහානාම මහතාගේ සභාපතිත්වයෙන් හෝ සහභාගිත්වය සහිත ටෙන්ඩර් මණ්ඩලවල අනුමතිය මත මෙරටට ආනයනය කර ඇති ඖෂධ වර්ග, ප්‍රමාණයන් හා රටවල් කවරේද;
- (v) 2010 වර්ෂයේ සිට මේ දක්වා සෞඛ්‍ය අමාත්‍යාංශයේ අමාත්‍ය මණ්ඩල ටෙන්ඩර් මණ්ඩල රැස්වූ දිනයන් සහ එහි සාමාජිකයන් කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

856/'19

ගරු කනක හේරත් මහතා,— ප්‍රවාහන හා සිවිල් ගුවන් සේවා අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා ගමනාගමන මණ්ඩලයේ, විධායක මට්ටමේ නිලධාරීන් වන්දි ලබාදීමේ ක්‍රමවේදය යටතේ ඉවත් කරනු ලැබුවේද;
- (ii) එසේ නම්, ඊට හේතුව කවරේද;
- (iii) ශ්‍රී ලංකා ගමනාගමන මණ්ඩලයේ, විධායක මට්ටමේ නිලධාරීන් නැවත පත් කිරීමට කටයුතු කරන්නේද;
- (iv) එසේ නම්, එයට හේතුව කවරේද;
- (v) එම තනතුරු සඳහා සපුරාලිය යුතු අධ්‍යාපන හා අනෙකුත් සුදුසුකම් කවරේද;
- (vi) නැවත පත් කිරීමට බලාපොරොත්තු වන නිලධාරීන් එම සුදුසුකම් සපුරා තිබේද;

යන්න එතුමා මෙම සභාවට දන්වන්නෙහිද?

- (ආ) 2018.12.20 දින සිට ලබා දෙන ලද පත්වීම්, උසස්වීම් සහ මාරුවීම් පමණක් නීත්‍යානුකූල කර තිබේද යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

863/'19

ගරු වාසුදේව නානායක්කාර මහතා, — අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යතුමාගෙන් ඇසීමට, — (2)

- (අ) (i) ජී. එම්. ඩබ්ලිව්. එම්. ප්‍රේමතිලක මහතා සහ ඔහුගේ පරම්පරාව නිල්දණ්ඩාභින්න, උඩමාදුර, තලාව යන ඉඩමේ වසර 100 කට අධික කාලයක සිට පදිංචිව සිටින බවත්;
- (ii) 1986 වසරේදී මොවුන් මෙම ඉඩමේ එක් තැනක මායිමේ ටර්පන්ටයින් ගස් 13 පමණ පැල කරන ලද බවත්;
- (iii) එම කාලයේ දුම්කොළ සමාගම් විසින් මෙම ගස් ඔවුන්ට ලබා දී ඇත්තේ එදිනෙදා දර අවශ්‍යතාවයන් සඳහා ප්‍රයෝජනයට ගැනීමට බවත්;
- (iv) මොවුන් පදිංචි ඉතාමත් පැරණි නිවසේ වහලය කඩාවැටීමට ආසන්න බැවින් එය සෙවිලි කර ගැනීම සඳහා වැඩි ඇති ටර්පන්ටයින් ගස් කීපයක් කපා ගැනීමට ප්‍රදේශයේ වන නිලධාරීවරයාගෙන් හා ප්‍රාදේශීය ලේකම්වරයාගෙන් අවසර ඉල්ලා ලිපි ගණනාවක් යොමුකර ඇතත්, මේ දක්වා එම ගස් කපා ගැනීමට අවසර ලබා දී නොමැති බවත්;

එතුමා දන්නෙහිද?

- (ආ) මේ සම්බන්ධයෙන් සොයාබලා ප්‍රේමතිලක මහතාට නිවස සාදා ගැනීම සඳහා ඔවුන් විසින් සිටුවන ලද ටර්පන්ටයින් ගස් 13 කපා ගැනීමට අවසර ලබා දීමට පියවර ගන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

879/'19

ගරු විමලවීර දිසානායක මහතා, — ප්‍රාථමික කර්මාන්ත සහ සමාජ සවිබලගැන්වීම් අමාත්‍යතුමාගෙන් ඇසීමට, — (1)

- (අ) (i) අම්පාර දිස්ත්‍රික්කයේ සමෘද්ධි ප්‍රතිලාභී පවුල් සංඛ්‍යාව, එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් වශයෙන් කොපමණද;
- (ii) අලුතින් ප්‍රතිලාභී පවුල් තෝරා ගැනීමක් සිදු කරනු ලබන්නේද;
- (iii) එසේ නම්, එම තෝරාගැනීම් සිදු කරනු ලබන පදනම කවරේද;
- (iv) එම නිර්ණායකයන් කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

885/'19

ගරු එස්.සී. මුතුකුමාරණ මහතා, — මුදල් අමාත්‍යතුමාගෙන් ඇසීමට, — (1)

- (අ) (i) මුදල් අමාත්‍යාංශය යටතේ “එන්ටර්ප්‍රයිස් ශ්‍රී ලංකා” යෝජනා ක්‍රමය ආරම්භ කළ දිනය කවරේද;
- (ii) එහි මූලික අරමුණ කවරේද;
- (iii) මේ වනවිට එම අරමුණ කොපමණ දුරට ඉටු වී තිබේද;

යන්න එතුමා සඳහන් කරන්නෙහිද?

- (ආ) (i) 2019.03.08 දින වනවිට කළුතර දිස්ත්‍රික්කයේ ඉහත සඳහන් වැඩපිළිවෙළ යටතේ ණය පහසුකම් ලබාදී ඇති නව ව්‍යාපාර සංඛ්‍යාව කොපමණද;
- (ii) ලබා දී ඇති එම ණය, එක් එක් ව්‍යාපාරය අනුව වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ඇ) (i) 2019.03.08 දින වනවිට අනුරාධපුර දිස්ත්‍රික්කය යටතේ ණය පහසුකම් ලබාදී ඇති නව ව්‍යාපාර සංඛ්‍යාව කොපමණද

- (ii) ලබා දී ඇති එම ණය මුදල් එක් එක් ව්‍යාපාරය අනුව වෙන් වෙන් වශයෙන් කවරේද;
 - (iii) ණය යෝජනා ක්‍රමයේ පරමාර්ථය කොපමණ දුරට අනුරාධපුර දිස්ත්‍රික්කයේ ඉටු වී තිබේද;
 - (iv) මෙම දිස්ත්‍රික්ක දෙක අතර මෙම යෝජනා ක්‍රමය ක්‍රියාත්මක වීමේ පරතරයක් තිබේද;
 - (v) එය වෙනස් කිරීමට උත්සාහ ගන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

916/'19

ගරු ආනන්ද අලුත්ගමගේ මහතා, — විදුලි සංදේශ, විදේශ රැකියා සහ ක්‍රීඩා අමාත්‍යතුමාගෙන් ඇසීමට, — (1)

- (අ) (i) සූරියවැව ක්‍රිකට් ක්‍රීඩාංගණය ඉදිකිරීමට වැය කළ මුදල කොපමණද;
 - (ii) ඒ සඳහා මුදල් ලබාගත් මූලාශ්‍ර කවරේද;
 - (iii) මේ දක්වා එහි පැවති ක්‍රිකට් තරඟ සංඛ්‍යාව හා පැවති තරඟ වර්ග කවරේද;
 - (iv) මේ දක්වා එම ක්‍රීඩාංගණය තුළින් ඉපයූ ආදායම හා නඩත්තු වියදම් කවරේද;
 - (v) මෙම ක්‍රීඩාංගණය දියුණු කිරීමට අමාත්‍යාංශය ගනු ලබන පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

2019 සැප්තැම්බර් 20 වැනි සිකුරාදා වාචික පිළිතුරු අපේක්ෂා කරන ප්‍රශ්න

34/'18

ගරු හේමා විතානගේ මහතා, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට, — (1)

- (අ) (i) රත්නපුර දිස්ත්‍රික්කයේ පවතින රැකියා වියුක්ති අනුපාතය එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කොපමණද;
 - (ii) එම රැකියා වියුක්ති ගැටලුව සඳහා ලබාදෙන විසඳුම් කවරේද;
 - (iii) එම විසඳුම් මගින් සපුරා ගැනීමට අපේක්ෂිත ඉලක්කයන් කවරේද;
 - (iv) එම ඉලක්කයන් සපුරා ගැනීමට ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

110/'18

ගරු දයාසිරි ජයසේකර මහතා, — රාජ්‍ය පරිපාලන, ආපදා කළමනාකරණ සහ ග්‍රාමීය ආර්ථික කටයුතු අමාත්‍යතුමාගෙන් ඇසීමට, — (1)

- (අ) (i) 2015 වර්ෂයේ සිට මේ දක්වා නීති විරෝධී මත්ද්‍රව්‍ය වැටලීම් සඳහා රජය වැය කරන ලද මුදල එක් එක් වර්ෂය අනුව කොපමණද;
- (ii) එම මුදල් වැය කළ ආකාරය කවරේද;
- (iii) 2015 වර්ෂයේ සිට මේ දක්වා මත්ද්‍රව්‍ය මගින් රජය ලද වාර්ෂික දඩ මුදල් ප්‍රමාණය කොපමණද;

(21)

(iv) වැඩිම දඩ මුදල් ප්‍රමාණයක් අය කර ගන්නා ලද මත්ද්‍රව්‍ය වර්ගය කවරේද;

(v) මත්ද්‍රව්‍ය නිවාරණය සඳහා රජය ගෙන ඇති ක්‍රියාමාර්ග කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

164/'18

ගරු වමින්ද විජේසිරි මහතා, — අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යතුමාගෙන් ඇසීමට, — (1)

(අ) (i) 2016 වර්ෂයේ උච්ච පළාතෙන් උසස් පෙළ විභාගය උසස් ලෙස සමත් වූ ශිෂ්‍ය සංඛ්‍යාව කොපමණද;

(ii) එම ශිෂ්‍යයන්ගේ නම් කවරේද;

(iii) එම ශිෂ්‍යයන්ට ශිෂ්‍යත්ව ලබාදීමේ වැඩසටහනක් උච්ච පළාත් සභාව ආරම්භ කර තිබේද;

(iv) එසේ නම්, ශිෂ්‍යත්ව ලබාදුන් ශිෂ්‍යයන්ගේ නම් හා එම ශිෂ්‍යයන්වල මූල්‍යමය වටිනාකම ආදී විස්තර ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

835/'19

ගරු කේ. කාදර් මස්තාන් මහතා, — මහාමාර්ග හා මාර්ග සංවර්ධන සහ බනිජ තෙල් සම්පත් සංවර්ධන අමාත්‍යතුමාගෙන් ඇසීමට, — (3)

(අ) මන්නාරම දිස්ත්‍රික්කයේ, මුසලි ප්‍රාදේශීය සභාවට අයත් චේප්පම්කුලම් සිට සිලාවතුර දක්වා වූ අභ්‍යන්තර මාර්ගය 2010 වර්ෂයේදී නැවත පදිංචිකිරීම් හා ආපදා සහන අමාත්‍යාංශය විසින් ඉදිකරන ලද බව එතුමා දන්නෙහිද?

(ආ) (i) එසේ නම්, එහි ඉදිකිරීම් කටයුතු ආරම්භ කළ සහ අවසන් කළ දිනය කවරේද;

(ii) එහි දුර ප්‍රමාණය කොපමණද;

(iii) මෙම මාර්ගය හරහා වැටී ඇති ගම්මාන කවරේද;

(iv) මෙහි කොන්ත්‍රාත් කටයුතු භාරදෙන ලද ආයතනය කවරේද;

(v) එවකට එම ආයතනයේ අයිතිකරුවන් (කොටස්කරුවන්) කවුරුන්ද;

(vi) ඒ සඳහා වෙන්කරන ලද මුදල කොපමණද;

(vii) මේ වනවිට එම මාර්ගය භාවිතා කරනු ලබන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

545/'19

ගරු බිමල් රත්නායක මහතා, — ප්‍රාථමික කර්මාන්ත සහ සමාජ සවිබලගැන්වීම් අමාත්‍යතුමාගෙන් ඇසීමට, — (2)

(අ) (i) අවුරුදු 70ට වැඩි පුරවැසියන්ට ගෙවනු ලබන වැඩිහිටි දීමනාව අයදුම් කළ විශාල පිරිසකට මේ වනතෙක් එම දීමනා ලැබී නොමැති බවත්;

(ii) මේ පිළිබඳව ප්‍රාදේශීය ලේකම් කාර්යාලවලින් විමසන විට දැනට දීමනාව ලබන පුද්ගලයන්ගෙන් ඇතිවන පුරප්පාඩු සංඛ්‍යාව අනුව ඉතිරි අයට ගෙවීම් කිරීමට කටයුතු කරන බව පවසන බවත්;

එතුමා දන්නෙහිද?

(ආ) (i) වර්තමාන විෂය භාර අමාත්‍යවරයා අමාත්‍ය ධුරයට පත්වීමෙන් පසු වැඩිහිටි දීමනාව ලබා දී ඇති පුද්ගලයන් සංඛ්‍යාව කොපමණද;

- (ii) දැනට අයදුම්කර ඇති එහෙත්, මෙතෙක් එම දීමනාව ලැබී නොමැති වැඩිහිටියන්ට එම දීමනාව ලබාදීමට කටයුතු කරන්නේද;
 - (iii) එසේ නම්, ඒ කවර දිනයක සිටද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

556/'19

ගරු එස්. ශ්‍රීතරන් මහතා,— තැපැල් සේවා හා මුස්ලිම් ආගමික කටයුතු අමාත්‍යතුමාගෙන් ඇසීමට,— (1)

- (අ) (i) කිළිනොච්චි දිස්ත්‍රික්කයේ තැපැල් කාර්යාල, උප තැපැල් කාර්යාල, ශ්‍රේණි අනුව ක්‍රියාත්මක වන්නේද;
- (ii) එම දිස්ත්‍රික්කයේ ඇති තැපැල් කාර්යාල සහ උප තැපැල් කාර්යාල සංඛ්‍යාව ශ්‍රේණිය අනුව වෙන් වෙන් වශයෙන් කොපමණද;
- (iii) ස්ථීර ඉඩම් හා ගොඩනැගිලි සහිත තැපැල් කාර්යාල සහ උප තැපැල් කාර්යාල සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) කිළිනොච්චි දිස්ත්‍රික්කයේ පාරතිපුරම්, පුන්නෙනනිරාවි, පල්ලිකුඩා යන ප්‍රදේශවල උප තැපැල් කාර්යාල පිහිටුවීමේ අවශ්‍යතාවය පිළිබඳ දන්නේද;
- (ii) එසේ නම්, 2016.09.05 දිනැති මාගේ ලිපිය සහ මටද පිටපතක් සහිතව තැපැල්පතී වෙත යොමු කරන ලද අංක PPS & MR / HR / 09 - 182 දරන 2016.09.09 දිනැති ලිපියට පියවරක් නොගත්තේ මන්ද;
- (iii) කල්මඩුනගර්, නිරුනගර්, කෝණාවිල්, කරඩිපෝක්කු, නිරුවෙයාරු, අම්බාල්කුලම්, මුරසුමෝට්ටො, දර්මපුරම්, කණ්ඩාවලෙ, පුලියම්පොක්කනෙ, කුංජුපරන්නන්, සිවනගර්, මුහමාලෙ, ඉයක්කවි, කිළාලි, එළුමට්ටුවාල්, සෝරන්පට්ටු, තට්ටුවන්කොට්ටි, සුණ්ඩික්කුලම්, සෙට්ටියක්කුරුවි, ඉරණෙකිවු, ගොදාරිමුනෙ, පල්ලවරායන්කට්ටු, නල්ලූර්, කිරාංචි සහ වේරවිල් යන උප තැපැල් කාර්යාලවලට ස්ථීර ගොඩනැගිලි ලබා දෙන දිනය කවරේද;
- (iv) කිළිනොච්චි, පරන්නන්, පව්විලෙපල්ලි සහ පුනකරි යන ප්‍රධාන තැපැල් කාර්යාල නවීන/පරිගණක පහසුකම් සහිතව ක්‍රියාත්මක වන්නේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

784/'19

ගරු ජයන්ත සමරවීර මහතා,— වැවිලි කර්මාන්ත අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා තේ මණ්ඩලය විසින් ශ්‍රී ලංකාවට පැමිණෙන විදේශිකයන් අතර තේ ප්‍රචලිත කිරීමේ අරමුණෙන් කොළඹ තුරහ තරහ පිටියේ ස්ථාපිත කළ අලෙවි මධ්‍යස්ථානය විවෘත කිරීම සඳහා වැය කළ මුදල කොපමණද;
- (ii) වර්ෂ 2014 සිට 2017 දක්වා එම ආයතනය ලැබූ සමුච්චිත ලාභය හෝ අලාභය කොපමණද;
- (iii) 2017 වර්ෂයේදී මෙම අලෙවි මධ්‍යස්ථානයේ මෙහෙයුම් කටයුතු අත්හිටුවා ඇති බව දන්නේද;
- (iv) එම තීරණය ගනු ලැබුවේ කවුරුන් විසින්ද;
- යන්න එතුමා මෙම සභාවට දන්වන්නෙහිද?

- (ආ) (i) මෙම අලෙවි මධ්‍යස්ථානය වසා දැමීම හේතුවෙන් තේ මණ්ඩලයට අහිමි වූ මුළු මුදල කොපමණද;
- (ii) මණ්ඩලයට අහිමි වූ උපකරණ, ලී බඩු, ගොඩනැගිලි කුලී ආදී වශයෙන් වෙන් වෙන්ව ඉදිරිපත් කරන්නේද;
- (iii) එම මධ්‍යස්ථානයේ සම්පත් එලදායී අයුරින් භාවිතා නොකළ නිලධාරීන්ට එරෙහිව ගනු ලැබූ ක්‍රියාමාර්ග කවරේද;
- (iv) මේ සම්බන්ධව අමාත්‍යාංශ ලේකම්වරයා ලබාදුන් උපදෙස් කවරේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

812/'19

ගරු වාසුදේව නානායක්කාර මහතා, — අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යතුමාගෙන් ඇසීමට, — (1)

- (අ) (i) මුල්ලේරියාව, කොටිකාවත්ත, අංක 389/3F/2A දරන ලිපිනයේ වසර 12ක් පමණ පදිංචිව සිටින කේ. එම්. එම්. මරිසුක් මහතා විදේශගත වී සිටියදී ඔහුගේ නිවසට යාබදව පිහිටා තිබූ කාණු පද්ධතිය අවහිර කරමින් අනවසර තාප්පයක් ඉදිකර ගලියද සම්පූර්ණයෙන් වසා දමා ඇති බවත්;
- (ii) මෙම අනවසර ඉදිකිරීම සිදු කර ඇත්තේ අංක 240/20B ස්ථානයේ පදිංචි මොහොමඩ් යුසුෆ් යන අය විසින් බවත්;
- (iii) කොටිකාවත්ත, මුල්ලේරියාව ප්‍රාදේශීය සභාවේ අංක KMPS/04/1/CL/59/2017 දරන 2018.05.30 දිනැති ලිපියෙන් දෙපාර්ශ්වය කැඳවා මෙම ප්‍රශ්නය නිරාකරණය කිරීමට කටයුතු කරන ලද බවත්;
- එතුමා දන්නෙහිද?
- (ආ) (i) එම කැඳවීමෙන් අනතුරුවද, කාණු පද්ධතියේ අවහිරතාවය එලෙසම පවතින බවත්;
- (ii) මෙම ප්‍රශ්නය නිරාකරණය කර ගැනීමට කිසිදු ආයතනයකින් හෝ බලධාරීන්ගෙන් විසඳුමක් නොලැබීම හේතුවෙන් අවසානයේ ජනාධිපතිවරයාට, අග්‍රාමාත්‍යවරයා සහ අදාළ අමාත්‍යවරයාට ලිඛිතව කරුණු ඉදිරිපත් කළද, මේ වනතෙක් විසඳුමක් ලැබී නොමැති බවත්;
- එතුමා පිළිගන්නෙහිද?
- (ඇ) එබැවින්, කොටිකාවත්ත, මුල්ලේරියාව ප්‍රාදේශීය සභාව හරහා මෙයට විසඳුමක් ලබාදීමට කටයුතු කරන්නේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

821/'19

ගරු සුසන්ත පුංචිනිලමේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) ගෝමරන්කඩවල මහා විද්‍යාල භූමියේ ඉදිකරන ලද ත්‍රිකුණාමලය උතුරු කලාපයේ ගුරු පුහුණු මධ්‍යස්ථානයේ ඉදිකිරීම් අවසන්ව ඇත්ත්, නලජල පහසුකම් ලබා ගැනීමට නොහැකිවීම හේතුවෙන් එය තවමත් වසා දමා ඇති බව දන්නේද;
- (ii) ගුරු පුහුණු මධ්‍යස්ථාන සඳහා සැලසුම් සකස් කරන විට පානීය හා අනෙකුත් ජල පහසුකම් සපුරා ගැනීමට අපේක්ෂා කර තිබූ ආකාරය කවරේද;
- (iii) ගෝමරන්කඩවල මහා විද්‍යාල භූමියේ සහ ප්‍රාථමික විද්‍යාල භූමියේ පිහිටි ළිංවල ගැඹුර වැඩි කර එම ජලය RO ජල පිරිසිදු කිරීමේ යන්ත්‍රයක් මගින් පිරිසිදු කිරීමෙන් ජල අවශ්‍යතාවය සපුරාලීමට පියවර ගත නොහැකිද;

(iv) මෙම ගුරු පුහුණු මධ්‍යස්ථානයේ පුහුණු කටයුතු ආරම්භ කරනු ලබන දිනය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

931/'19

ගුරු මුහම්මදු නසීර් මහතා,— තැපැල් සේවා හා මුස්ලිම් ආගමික කටයුතු අමාත්‍යතුමාගෙන් ඇසීමට,— (1)

(අ) (i) මුස්ලිම් ආගමික හා සංස්කෘතික කටයුතු දෙපාර්තමේන්තුවේ (වක්ෆ් අංශයේ) අංක R/0552/g/18 යටතේ ලියාපදිංචි කන්දෙවත්ත කාදීර් ප්‍රමිතා පල්ලිය සහ ඔසනගොඩ පල්ලිය යන දේවස්ථානවලට අයත් වක්ෆ් මණ්ඩලය විසින් නිශ්චය කර ඇති නිශ්චල දේපළ (ඉඩම්,කඩකාමර,නිවාස) පිහිටා ඇති ස්ථානය අනුව, වාණිජ වටිනාකම සහ ගෘහස්ථ තක්සේරු වටිනාකම වෙන් වෙන් වශයෙන් කවරේද;

(ii) එම වක්ෆ් දේපළ නිත්‍යානුකූල ලෙස බදු ගිවිසුමක් යටතේ බදුකරුවන්ට නිකුත් කිරීමේදී වාණිජ හෝ ගෘහස්ථ වටිනාකම අනුව බදු කුලිය අය කිරීම සඳහා වක්ෆ් මණ්ඩලය පියවර ගන්නේද;

(iii) එකී වක්ෆ් දේපළ පරිහරණයේදී නිත්‍යානුකූල බදු ගිවිසුම්වලට එළඹී නොමැති සහ අනවසර හා නීති විරෝධී පදිංචිකරුවන් හඳුනාගෙන ඔවුන්ට එරෙහිව නීතිමය පියවර ගැනීමට වක්ෆ් මණ්ඩලය ක්‍රියාත්මක වන්නේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

941/'19

ගුරු (ආචාර්ය) බන්දුල ගුණවර්ධන මහතා,— වැවිලි කර්මාන්ත අමාත්‍යතුමාගෙන් ඇසීමට,— (1)

(අ) (i) 2018 ඔක්තෝබර් මාසයේදී ලෙලි කපු මෙට්‍රික් ටොන් 6000ක් ආනයනය කිරීමට තීරණය කර ඒ සඳහා බලපත්‍ර නිකුත් කළ බව පිළිගන්නේද;

(ii) එසේ නම්, එකී බලපත්‍රලාභීන්ගේ නම් හා ලිපිනයන් ඇතුළත් ලේඛනයක් ඉදිරිපත් කරන්නේද;

(iii) වර්ෂ 2000 සිට මේ දක්වා ශ්‍රී ලංකාවේ ලෙලි කපු නිෂ්පාදනය එක් එක් වර්ෂය අනුව වෙන් වෙන් වශයෙන් කොපමණද;

(iv) වර්ෂ 2000 සිට මේ දක්වා මෙරටට ආනයනය කරන ලද ලෙලි කපු ප්‍රමාණයන් එක් එක් වර්ෂය අනුව වෙන් වෙන් වශයෙන් කොපමණද;

(v) ඒවා ආනයනය කරන ලද රටවල් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

979/'19

ගුරු ඉෂාක් රහුමාන් මහතා,— මහාමාර්ග හා මාර්ග සංවර්ධන අමාත්‍යතුමාගෙන් ඇසීමට,— (1)

(අ) (i) කැකිරාව නගරයේ සිට මරදන්කඩවල පාර ඔස්සේ කිලෝමීටර් එකහමාරක පමණ දුරින් පිහිටි ඔලුකරද ගම හරහා අනුරාධපුර තලාව ප්‍රධාන මාර්ගයට සම්බන්ධවන කැකිරාව බස් ඩිපෝව සහ ජාත්‍යන්තර පාසල් පිහිටා ඇති කිලෝමීටර් 01 මීටර් 300 ක් පමණ වූ මාර්ගය ඉතාමත් අඛණ්ඩ තත්ත්වයට පත්වීමෙන් එම මාර්ගය ප්‍රයෝජනයට ගන්නා ජනතාව දැඩි අපහසුතාවට පත්වී ඇති බවත්;

- (ii) බලයේ සිටි දේශපාලනඥයන් වැඩි දෙනෙක් තම විරුද්ධවාදීන් වැඩි පිරිසක් මෙම මාර්ගය දෙපස පදිංචි වී සිටීම හේතුවෙන් මෙම මාර්ගය සංවර්ධනය නොකළ බවත්;

එතුමා දන්නෙහිද?

- (ආ) දේශපාලන හේතු මත මෙතෙක් සංවර්ධනය නොකළ මෙම මාර්ගය කඩිනමින් ප්‍රතිසංස්කරණය කිරීමට කටයුතු කරන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1014/'19

ගරු ඉන්දික අනුරුද්ධ හේරත් මහතා, — නගර සැලසුම්, ජල සම්පාදන සහ උසස් අධ්‍යාපන අමාත්‍යතුමාගෙන් ඇසීමට, — (1)

- (ආ) (i) ගම්පහ දිස්ත්‍රික්කයේ, දිවුලපිටිය ප්‍රාදේශීය ලේකම් කොට්ඨාසයේ ජනතාවගේ පානීය ජල අවශ්‍යතා සපුරාලීමේ අරමුණින් 2014 වර්ෂයේ සැලසුම් සකස් කරනු ලැබූ, දිවුලපිටිය පානීය ජල යෝජනා ක්‍රමයේ ඉදිකිරීම් මේ වනතෙක් ආරම්භ කර නොමැති බව දන්නේද;
- (ii) එම ව්‍යාපෘතියේ ඇස්තමේන්තුගත ආයෝජනය කොපමණද;
- (iii) ඒ සඳහා අරමුදල් සපයන දේශීය හා විදේශීය මූලාශ්‍ර පිළිවෙලින් කවරේද;
- (iv) මෙම ව්‍යාපෘතිය ඉදිකිරීම සඳහා ගිවිසුම්ගත වූ ඉදිකිරීම් සමාගමේ නම හා ලිපිනය කවරේද;
- (v) මේ දක්වා මෙම ව්‍යාපෘතියට අදාළ ඉදිකිරීම් ආරම්භ නොකිරීමට බලපෑ හේතු සාධක කවරේද;
- (vi) එම ගැටලු විසඳා ව්‍යාපෘතිය ඉදිරියට සිදු කරගෙන යාම සඳහා ගත් පියවර පිළිබඳව සැහිමකට පත්වන්නේද;
- (vii) මෙම ව්‍යාපෘතියේ ඉදිකිරීම් ආරම්භ කරන සහ අවසන් කරන දින කවරේද; යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1033/'19

ගරු ගාමිණී ලොකුගේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) පිළියන්දල, මාකන්දන, කැකුලාවිට, අංක 191/සී යන ස්ථානයේ පදිංචි එල්. පී. කොඩිතුට්ටි මහත්මියගේ පුත් විදුර විද්‍යා විද්‍යාලය 2009 වර්ෂයේදී කොළඹ රාජකීය විද්‍යාලයේ පළමු ශ්‍රේණියට ඇතුළත් කිරීම සඳහා පැවති සම්මුඛ පරීක්ෂණයේදී සිදු වූ අසාධාරණය සම්බන්ධයෙන් අධ්‍යාපන අමාත්‍යාංශයේ ලේකම් සහ ජාතික පාසල් අධ්‍යක්ෂකවරයා වෙත පැමිණිලි කළ බවත්;
- (ii) එහිදී ලැබුණු උපදෙස් මත කොඩිතුට්ටි මහත්මිය ශ්‍රී ලංකා මානව හිමිකම් කොමිෂන් සභාව වෙත පැමිණිලි කළ අතර, මෙම දරුවා රාජකීය විද්‍යාලයට ඇතුළත් කිරීමට එම කොමිසම අධ්‍යාපන අමාත්‍යාංශයේ ලේකම් වෙත නිර්දේශයක් ලබාදුන් බවත්;
- (iii) මේ සම්බන්ධයෙන් අධ්‍යාපන අමාත්‍යාංශය ඉදිරි කටයුතු සිදු නොකළ බැවින්, කොඩිතුට්ටි මහත්මිය පාර්ලිමේන්තුවේ, මහජන පෙත්සම් පිළිබඳ කාරක සභාව වෙත පෙත්සමක් ඉදිරිපත් කළ බවත්;
- (iv) 2009 වර්ෂයේ සිට මේ දක්වා දරුවා මෙම පාසලට ඇතුළත් කිරීම සම්බන්ධයෙන් කිසිදු පියවරක් ගැනීමට අධ්‍යාපන අමාත්‍යාංශයේ ලේකම් අසමත් වී ඇති බවත්;

එතුමා දන්නෙහිද?

(26)

(ආ) විදුර විදන් අමරතුංග දරුවා කොළඹ රාජකීය විද්‍යාලයට ඇතුළත් කිරීමට පියවර ගන්නේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1035/'19

ගරු ඩලස් අලහප්පෙරුම මහතා,— අභ්‍යන්තර හා ස්වදේශ කටයුතු සහ පළාත් සභා හා පළාත් පාලන අමාත්‍යතුමාගෙන් ඇසීමට,— (1)

- (අ) (i) 2014.09.01 දිනෙන් පසුව ශ්‍රී ලංකාවට පැමිණි විදේශිකයන් අතරින් 2019.05.01 දින දක්වා රටින් බැහැර නොවූ විදේශිකයන් සිටින්නේද;
- (ii) එසේ නම්, ඔවුන් පැමිණි රට සහ වසා බලපත්‍ර ලබා ගෙන ඇති කාලය කවරේද;
- (iii) මෙලෙස නීත්‍යානුකූල නොවන අයුරින් රට තුළ රැඳී සිටින විදේශිකයන් කවුරුන්ද;
- (iv) ඔවුන්ගේ විදෙස් ගමන් බලපත්‍ර අංක කවරේද;
- (v) ඔවුන්ගේ ශ්‍රී ලාංකික ලිපිනයන් ලෙස දන්වා ඇති ලිපින ඉදිරිපත් කරන්නේද; යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?
